

अब एक कॉल करते ही पहुंच जाएगी सोलर वैन

सोलर पैनल लगवाने वालों के लिए खुशखबरी, नहीं गुल होगी बत्ती, सिटी में दौड़ेगी देश की पहली सोलर वैन

अमर उजाला ब्यूरो

चंडीगढ़। सिटी में सोलर पैनल लगवाने वालों के लिए खुशखबरी है। अब सोलर पैनल में कोई तकनीकी खराबी आने पर उन्हें इधर-उधर भागदौड़ नहीं करनी पड़ेगी। तत्काल एक कॉल करिए, कुछ ही समय में सोलर वैन आपके घर पर उपलब्ध मिलेगी। वैन में मौजूद इंजीनियर आपके पैनल की गुल बत्ती को सही करके समस्या का निदान कर देंगे। इसके लिए हरटेक सोलर एनर्जी ने उपभोक्ताओं को बेहतर सर्विस देने के लिए सोलर वैन का शुभारंभ किया है। यह सोलर वैन इंस्टालेशन, संचालन और रखरखाव की जरूरतों को पूरा करने के लिए सभी उपकरणों से लैस होगी। यह वैन उपभोक्ता के एक फोन कॉल पर सोलर से संबंधित सभी समस्याओं का निदान करेगी।

हरटेक सोलर ने हाल ही में सिटी के 25 घरों में 100 किलोवाट के सोलर किट लगाए हैं। सर्विसेज को अगले स्तर पर लेकर



हरटेक सोलर एनर्जी की ओर से सड़क पर उतारी गई सोलर वैन। अमर उजाला

जाने के लिए सोलर वैन को लॉन्च किया है। संचालन और रखरखाव के लिए उपयोग में आने वाले सभी डिवाइस से लैस ये सोलर वैन एक फोन कॉल पर उपभोक्ताओं को उपलब्ध रहेगी। सोलर वैन शुरू होने से आम लोगों को बेहतर सुविधाएं मिल सकेंगी।

हरटेक सोलर प्राइवेट लिमिटेड के संस्थापक सिमरप्रीत सिंह ने कहा कि शहर में मांग को देखते हुए हम सोलर वैन पेश किया है, जो कि इंस्टालेशन, संचालन और रखरखाव आदि जरूरतों को पूरा करने के लिए सभी उपकरणों से लैस है।

ऐसे काम करेगी सोलर वैन

सोलर वैन तमाम सुविधाओं से युक्त है। इंजीनियरों की एक विशेष टीम की ओर से तैयार यह वैन सोलर प्लांट्स और इनवर्टर की सर्विसिंग को लेकर एक संपूर्ण समाधान है। ये उनकी सफाई, रख-रखाव, स्थापना और संचालन से लेकर रूफटॉप सोलर उपभोक्ताओं की सभी आवश्यकताओं को पूरा करने में सक्षम है। यह सब सुविधाएं उपभोक्ताओं को घर बैठे मिल जाएंगी।

सिटी में शुरू हो गया सोलर सॉल्यूशंस का चलन

हरटेक सोलर को अभी तक अधिकांश ऑर्डर कनाल घरों के मालिकों से मिले हैं। अन्य घरों ने भी रूफटॉप सोलर को चुनना शुरू कर दिया है। इसमें यूटी प्रशासन की ओर से 500 वर्ग गज और इससे अधिक के सभी घरों के लिए पीवी सिस्टम को आवश्यक कर दिए जाने के बाद से तेजी आई है।